

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>L-Ordni Ewropea tal-Flas

Fil-qasam tal-ġustizzja ċivili, il-proċeduri u l-proċedimenti pendenti mibdiya fi tmiem il-perjodu ta' tranżizzjoni se jkomplu skont il-liġi tal-UE. Il-Portal tal-e-Ġustizzja, abbażi tal-ftehim reċiproku mar-Renju Unit, se jżomm l-informazzjoni rilevanti marbuta mar-Renju Unit sa tmiem l-2024.

L-Ordni Ewropea tal-Flas**L-Ingilterra u Wales****L-Artikolu 29(1)(a) - Qrati b'ġurisdizzjoni**

Il-qorti/qrati li jkollhom ġurisdizzjoni biex joħroġu ordni ta' flas Ewropea fl-Ingilterra u Wales huma l-qorti tal-kontea (county court) u l-Qorti Għolja tal-Ġustizzja (High Court of Justice).

Il-ġurisdizzjoni tal-qrati tal-kontea (county courts) hija kompletament statutorja u tkopri kważi l-qasam kollu tad-dritt ċivili. Il-ġurisdizzjoni ġenerali fid-dritt ċivili tikkoinċidi l-aktar ma' dik tal-Qorti Għolja (High Court), hlief li talbiet għal korriment personali għal inqas minn £50 000 u talbiet monetarji għal inqas minn £15 000 iridu jinbnew fil-qorti tal-kontea (county court). Iktar dettalji jistgħu jinstabu fl-

[Ordni tal-1991 dwar il-Ġurisdizzjoni tal-Qorti Għolja u tal-qrati tal-kontea \(High Court and County Courts Jurisdiction Order 1991\)](#) (kif emendata). Għadd ta' statuti jagħtu ġurisdizzjoni esklussiva lill-qrati tal-kontea (county courts) - pereżempju, prattikament il-każijiet kollha taħt l-Att tal-1974 dwar il-Kreditu tal-Konsumatur (Consumer Credit Act 1974) u l-biċċa l-kbira tal-azzjonijiet minn selliefa b'ipoteka u sidien.

Tista' tinħareġ talba fi kwalunkwe qorti tal-kontea (county court) fl-Ingilterra u f'Wales. Is-sit web tas-Servizz tal-Qorti għandu l-indirizzi kollha tal-qrati tal-kontea (county courts) u d-dettalji tal-Qorti Għolja (High Court).

L-Artikolu 29(1)(b) - Proċedura ta' reviżjoni

Ir-rikors għal sfharriġ skont l-Artikolu 20 fl-Ingilterra u Wales irid jiġi ppreżentat lill-qorti kompetenti li tkun ħarġet l-ordni ta' flas Ewropea, skont il-[Parti 23 tar-Regoli dwar il-Proċedura Ċivili \(Civil Procedure Rules\)](#).

L-Artikolu 29(1)(c) - Mezzi ta' komunikazzjoni

Il-mezz ta' komunikazzjoni aċċettat mill-qrati fl-Ingilterra u Wales għall-finijiet tal-bidu ta' ordni ta' flas Ewropea huwa bil-posta (minhabba l-ftieġa li tittieħed tariffa tal-qorti biex jinħareġ il-proċess). Attwalment qed jiġi kkunsidrat jekk is-sottomissjoni elettronika tal-formola tat-talba tistax tkun possibbli. Madankollu, dokumenti sussegwenti li jinkludu kwalunkwe dikjarazzjoni ta' oppożizzjoni jithallew jintbagħtu lill-qorti bil-posta, bil-faks jew bil-posta elettronika skont il-[Parti 5.5 tar-Regoli dwar il-Proċedura Ċivili \(Civil Procedure Rules\)](#) u l-[Gwida għall-Prattika \(Practice Directions\)](#) li fiha regoli dwar kif jiġu ppreżentati u sottomessi d-dokumenti lill-qorti.

L-Artikolu 29(1)(d) - Lingwi aċċettati

Il-lingwa uffiċjali aċċettabbli skont l-Artikolu 21(2)(b) hija l-Ingliz.

L-aħħar aġġornament: 11/06/2021

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.